

بِسْمِ اللَّهِ الرَّحْمَنِ الرَّحِيمِ

ونضع الموازين القسط ليوم القيامة فلا تظلم نفس شيئاً

حقوق العباد

تصنيف

حضرت الحاج مولانا محمد امجد علی صاحب دہلی صاحب امتیاز و مدیر
مسجد جامع امام بخش صاحب امتیاز و مدیر

مشعل

ادارہ تبلیغ اسلام

سکینڈ فلور بی سی ٹاور 54 جناح کالونی فیصل آباد

فون: 602292

بِسْمِ اللّٰهِ الرَّحْمٰنِ الرَّحِیْمِ

وَنَضَعُ الْمَوَازِیْنَ الْقَسَطَ لِیَوْمِ الْقِیَامَةِ فَلَا تَظْلَمُ نَفْسٌ شَیْئًا

حقوق العباد

از قلم
حضرت علامہ الحاج مفتی محمد امین صاحب دامت برکاتہم العالیہ

ناشر:

ادارہ تبلیغ الاسلام

سیکنڈ فلور، بی سی ٹاور 54 جناح کالونی لیصل آباد

فون: 602292

www.alqmaronline.com • www.islamforu.com



علامہ حقون بک مصنف مخدومینے

نام کتاب _____ **حقوق العباد**

مصنف _____ حضرت علامہ مولانا مفتی محمد امین دامت برکاتہم العالیہ

کتابت _____

تعداد _____

قیمت _____

ساز و لاہور ۱۳۳۰ھ
۲ نومبر ۲۰۰۹م

محمد رفیق



بِسْمِ اللّٰهِ الرَّحْمٰنِ الرَّحِیْمِ

بندہ مومن پر دو طرح کے حقوق لازم ہیں ۱۔ حقوق اللہ ۲۔ حقوق العباد
نماز، روزہ، حج، وغیرہ حقوق اللہ ہیں اور حقوق العباد یہ ہیں کہ بندہ مومن
انسان کی جان، مال اور آبرو کی حفاظت کرے۔ یہ دونوں حقوق ادا ہوں
گے تو بندہ کامل الایمان ہوتا ہے۔

آج کل ایک بہت بڑی وباء دیکھنے میں آرہی ہے کہ اکثر لوگ صرف
نماز، روزہ، ورد وظیفہ کو ہی اسلام سمجھتے ہیں۔ جبکہ لوگوں کا مال ناجائز
طریقہ سے ہڑپ کرنے میں کوئی قباحت محسوس نہیں کرتے، لیکن اچھی
طرح سن لیجئے کہ جس طرح ایمان کے بغیر نماز، روزہ، وغیرہ عبادات
قبول نہیں ہوں گی، اسی طرح جو شخص دنیا میں اللہ کی مخلوق کے حقوق
ادا نہیں کرتا، لوگوں کا۔ شریکوں کا مال ناجائز طور پر ہڑپ کر جاتا ہے
اسے بھی قیامت کے روز یہ نیکیاں، عبادات، ورد، وظائف کوئی
فائدہ نہ دیں گے قرآن حکیم میں متعدد مقامات پر ناجائز مال ہڑپ
کرنے سے روکا گیا ہے، اللہ تعالیٰ ارشاد فرماتا ہے۔ وَلَا تَأْكُلُو

أَمْوَالَكُم بَيْنَكُم بِالْبَاطِلِ۔ اور آپس میں ایک دوسرے کا

مال ناحق نہ کھاؤ۔

﴿پ ۱۲ البقرہ ۱۸۸ پ ۵ النساء ۲۹﴾

ایک جگہ فرمایا۔ ان الذین یا کلون اموال الیتیمی ظلماً

انما یا کلون فی بطونہم ناراً۔ وہ جو یتیموں کا مال ناحق

کھاتے ہیں وہ تو اپنے پیٹوں میں نری آگ بھرتے ہیں۔

﴿پ ۱۲۔ النساء ۱۰﴾

اکثر لوگ جو مل کر کاروبار کرتے ہیں جنہیں ہم کاروبار میں شریک کہتے

ہیں ان کے متعلق ارشاد فرمایا۔ وان کثیراً من الخلطاء

لیبغی بعضهم علی بعض الا الذین آمنوا

وعملوا الصالحات وقلیل ماہم۔ یعنی اکثر شریک ایک

دوسرے پر زیادتی کرتے ہیں مگر جو ایمان لائے اور اچھے کام کیئے مگر وہ

تھوڑے لوگ ہیں۔ ﴿پ ۲۳۔ ص ۲۴﴾

اس آیت کریمہ سے صاف طور پر معلوم ہوا کہ اصل نیک اور صحیح العقیدہ

لوگ وہ ہیں جو کلمہ طیبہ بھی پڑھیں اور اپنے شریکوں کا مال ناجائز طور پر

نہ کھائیں۔

سیدی و ابی فقیہ عصر حضرت العلام مولانا مفتی محمد امین صاحب

وامت برکاتہم العالیہ کو اللہ تعالیٰ نے ایک دردمند دل عطاء فرمایا ہے۔ آپ کی دلی خواہش ہے کہ امت مسلمہ ہر طرح کی برائیوں سے پاک ہو جائے۔ ان کے نظریات و عقائد بھی درست ہو جائیں اور اعمال و کردار بھی۔ اسی مقصد کیلئے آپ اس پیرانہ سالی میں بھی زبان کے ذریعہ بھی امت کی راہنمائی فرماتے رہتے ہیں اور البرہان، آب کوثر، عظمت نام مصطفیٰ ﷺ، نسبت کی اہمیت، خلیفہ اللہ اور دیگر کتب جہاں عوام کے عقائد درست رکھنے کیلئے بہترین کتب ہیں وہیں خسارہ، الانتباہ، حقوق الزوجین، نظر بد وغیرہ کتب لوگوں کے اعمال درست کرتی نظر آتی ہیں اسی سلسلہ کی تازہ کڑی ”حقوق العباد“ آپ کے ہاتھ میں ہے۔ پڑھیے اور اس کی مطابق عمل کر کے جنت الفردوس میں اپنا محل تعمیر کرائیے۔

محمد سعید احمد (سعد بخفرہ، اللہ احمد)

خادم جامعہ امینیہ رضویہ، شیخ کالونی جھنگ روڈ فیصل آباد

۲۶ رمضان المبارک ۱۴۲۵ھ

بِسْمِ اللّٰهِ الرَّحْمٰنِ الرَّحِیْمِ

الحمد لله وحده والصلاة والسلام على من لا نبى بعده،
 اما بعد۔ اللہ تعالیٰ نے انسان کو امتحان کیلئے پیدا کیا ہے اسی لئے
 انسان میں نفس پیدا کر دیا اور نفس میں رذیل خصلتیں مثلاً طمع لالچ۔
 حرص و ہوا خواہشات وغیرہ کوٹ کوٹ کر بھری ہوئی ہیں تو جو شخص دنیا
 میں رذیل خصلتوں کو کچل کر نفس کو پامال کر کے رضاء الہی کا طالب بن
 گیا وہ تر گیا وہ ہمیشہ ہمیشہ جنت کی نعمتوں میں سرشار رہیگا اور جو شخص
 اللہ تعالیٰ کی رضا کے خلاف نفسانی خواہشات کی پیروی میں ہی لگن رہا
 وہ نامراد ہمیشہ ہمیشہ دوزخ میں جلتا رہے گا۔

اور نفس میں مال کی محبت اس قدر بھری ہوئی ہے جس کی نشاندہی
 اللہ تعالیٰ کے اس فرمان ذیشان سے ملتی ہے۔

و تحبون المال حبا جما۔ (القرآن)

یعنی اے بندو تم مال کے ساتھ بہت ہی زیادہ محبت کرتے ہو۔ دوسری

جگہ فرمایا: الهاکم التکاثر حتی زرم المقابر۔ (القرآن)

یعنی اے بندو تمہیں مال کی کثرت کی محبت نے (قبر و آخرت) سے

غافل کر دیا ہے۔ اور یہ مال جمع کرنے کی محبت قبر میں جانے تک رہتی ہے
پھر فرمایا:

كلا سوف تعلمون ثم كلا سوف تعلمون .

ہاں ہاں تمہیں وہاں پتہ چل جائیگا ضرور پتہ چل جائیگا۔
پھر اگر مال و دولت کی محبت پر کنٹرول نہ کیا جائے تو یہاں تک پہنچ جاتی
ہے جس کی نشاندہی رحمت کائنات ﷺ نے یوں فرمائی ہے۔

عن ابن عباس عن النبي ﷺ قال : لو كان لابن
آدم واديان من مال لابتغي ثالثا ولا يملأ جوف
ابن آدم الا التراب ويتوب الله على من
تاب۔ (صحیح بخاری)

فرمایا رسول اللہ ﷺ نے اگر انسان کیلئے دو وادیاں مال کی ہوں تو وہ
چاہے گا کہ ایک وادی اور مل جائے۔ اور انسان کے پیٹ کو صرف قبر کی
مٹی ہی بھر سکتی ہے۔ اور جو شخص توبہ کر لے اللہ تعالیٰ اس کی توبہ قبول کر
لیتا ہے۔

اور یہ مال کی محبت ظلم و ستم اور بے راہ روی کی طرف لے جاتی ہے۔

﴿تنبیہ﴾

مال خود بری چیز نہیں مال بہترین معاون ہے غور کریں کہ سیدنا عثمان غنی رضی اللہ تعالیٰ عنہ کے پاس مال تھا تو دو بار نبی اکرم حبیب محترم ﷺ سے جنت خریدی۔

اور یہ مال کی بھلائی اس وقت تک ہے کہ مال کی محبت کنٹرول میں رہے اور اگر مال کی محبت حد سے بڑھ جائے تو یہی مال دوزخ جانے کا ذریعہ بن جاتا ہے۔

بعض بزرگ فرماتے ہیں کہ زندگی کی مثال کشتی کی طرح ہے جو کہ پانی کے بغیر نہیں چل سکتی لیکن پانی اسی حد تک مفید اور بہتر ہے کہ کشتی سے باہر باہر رہے اور اگر پانی کشتی کے اندر آ گیا تو کشتی ڈوب جائے گی یوں ہی اگر مال کی محبت دل سے باہر باہر رہے تو نہایت مفید ہے۔ لیکن اگر مال کی محبت دل میں گھر کر گئی تو انسان کو ڈوبو گی دوزخ میں پھینک دیگی۔

لہذا اے میرے بھائی اے میرے آقا ﷺ کے امتی مال کو کنٹرول میں رکھ کسی پر ظلم نہ ہو کسی کا حق نہ مارا جائے۔ ذیل میں چند احادیث

مبارک کہ اسی کے متعلق تحریر کی جاتی ہیں۔ خدا را ایک بار ان کو غور سے پڑھیں ہو سکتا ہے کہ آپ تباہی اور دوزخ کے عذاب سے بچ کر جنت بریں میں اعلیٰ مقام حاصل کر سکیں۔

﴿ حدیث ۱ ﴾

عن ابی ہریرۃ قال: قال رسول اللہ ﷺ من كانت
 له مظلمة لاخيه من عرضه او شئى فليتحلله
 منه اليوم قبل الا يكون دينار ولا درهم ان كان له
 عمل صالح اخذ منه بقدر مظلمته وان لم يكن
 له حسنات اخذ من سيئات صاحبه فحمل عليه.
 (رواہ البخاری۔ مشکوٰۃ ص۔ ۴۳۵)

فرمایا: رسول اللہ ﷺ نے جس کسی پر کسی دوسرے مسلمان کا حق ہو سامان و مال وغیرہ سے تو وہ دنیا میں ہی ادا کر دے یا بخشوا لے اس دن سے پہلے کہ اس دن نہ دینار ہوں گے نہ درہم پھر اگر اس مدیون کی نیکیاں ہوئیں تو حقدار کے حق کے مطابق لے کر حقدار کو دلائی جائیں گی



اور اگر مدیون کی نیکیاں نہ ہوئیں تو حقدار کے گناہ اس مدیون (مقروض) کے ذمہ ڈال دئے جائینگے۔

﴿ حدیث ۲ ﴾

عن ابی ہریرۃ ان رسول اللہ ﷺ قال اتدرون ما
 المفلس قالوا المفلس فینا من لادرہم لہ ولا
 متاع فقال ان المفلس من امتی من یاتی یوم
 القیامۃ بصلاۃ و صیام و زکاۃ و یاتی قد شتم ہذا
 و قذف ہذا و اکل مال ہذا و سفک دم ہذا و ضرب
 ہذا فیعطی ہذا ^{من} حسناتہ و ہذا من حسناتہ فان
 فنیت حسناتہ قبل ان یقضے ما علیہ اخذ من
 خطایاہ فطرحت علیہ ثم طرح فی النار۔

(رواہ مسلم مشکوٰۃ ص ۲۳۵)

فرمایا: رسول اکرم ﷺ نے اے میرے صحابہ کیا تم جانتے ہو کہ مفلس
 کون ہوتا ہے صحابہ کرام نے عرض کیا یا رسول اللہ ﷺ ہم مفلس اس کو





کہتے ہیں جس کے پاس روپیہ پیسہ نہ ہو اور نہ ہی دنیا کا سامان ہو یہ سن کر فرمایا: رسول اللہ ﷺ نے مفلس وہ ہے جو کہ قیامت کے دن بہت ساری نیکیاں نماز روزہ زکاۃ وغیرہ لے کر اللہ تعالیٰ کے دربار حاضر ہو لیکن اس نے (دنیا میں) کسی کو گالی دی ہوگی کسی پر تہمت لگائی ہوگی کسی کا مال کھایا ہوگا کسی کو مارا کسی کو قتل کیا ہوگا تو ایسے شخص کی نیکیاں حق والوں کو دی جائیں گی پھر اگر حق پورا نہ ہو تو حق والوں کے گناہ اس پر ڈال دئے جائیں گے اور اسے دوزخ میں پھینک دیا جائیگا۔

اس حدیث پاک کی شرح میں حضرت ملا علی قاری رحمۃ اللہ علیہ نے

فرمایا: فیہ اشعار بانہ لا عفو ولا شفاعۃ فی حقوق

العباد۔ یعنی یہ فرمان کہ اس کو دوزخ میں پھینک دیا جائے گا اس

میں اشارہ ہے کہ نہ تو حقوق العباد میں معافی ہوگی نہ کوئی شفاعت کریگا

حسبنا اللہ و نعم الوکیل

﴿ حدیث ۳ ﴾

قال رسول اللہ ﷺ لتوذن الحقوق الی اهلها یوم





القيامة حتى يقاد للشاة الجلجاء من الشاة القرناء.

(رواه مسلم - مشکوٰۃ ص ۲۳۵)

فرمایا: رسول اللہ ﷺ نے قیامت کے دن ضرور بالضرور حق والوں کو حق دلایا جائیگا حتیٰ کہ اگر دنیا میں بے سینگ والی بکری کو سینگ والی بکری نے مارا ہوگا تو اس سے بھی بدلہ لیا جائیگا۔

﴿ حدیث ۴ ﴾

عن عائشه رضی اللہ تعالیٰ عنہا قالت قال:
رسول اللہ ﷺ الدواوین ثلاثة دیوان لا یغفر اللہ
الاشراک باللہ یقول اللہ تعالیٰ عزوجل ان اللہ
لا یغفر ان یشرک بہ و دیوان لا یترکہ اللہ ظلم
العباد فیما بینہم حتی یقصّ بعضہم من بعض
و دیوان لا یعباللہ بہ ظلم العباد فیما بینہم و
بین اللہ عزوجل فذالک الی اللہ ان شاء عذبه
وان شاء تجاوز عنه۔

(مشکوٰۃ ص ۲۳۵)



فرمایا: حبیب خدا ﷺ نے حق تین قسم کے ہیں ایک حق ایسا ہے کہ اللہ تعالیٰ ہرگز نہ بخشے گا وہ شرک ہے دوسرا حق وہ ہے جو کہ اللہ تعالیٰ ہرگز نہیں چھوڑے گا وہ حق ہے حقوق العباد یعنی بندوں کے آپس میں حقوق، حتیٰ کہ اللہ تعالیٰ حق والے کیلئے ضرور بدلہ لے گا اس سے جس پر حق ہے تیسرا حق وہ ہے کہ اللہ اس کی پرواہ نہیں فرمائے گا وہ وہ گناہ ہیں جو بندے نے اللہ تعالیٰ کے حق میں کئے ہونگے ایسے گناہ اللہ تعالیٰ کی سپرد ہیں چاہے سزا دے چاہے معاف فرمادے۔

﴿ حدیث ۵ ﴾

عن ابی قتادہ قال: قال رسول اللہ ﷺ
 ارایت ان قتلت فی سبیل اللہ صابرا
 محتبسا مقبلا غیر مدبر یکفر اللہ عنی خطایا ی
 فقال رسول اللہ ﷺ نعم فلما ادبر ثاداه فقال نعم
 الا الدین کذا لک قال جبریل۔ (رواہ مسلم۔ مشکوٰۃ ص ۲۵۲)

ایک شخص نے عرض کیا یا رسول اللہ ﷺ یہ فرمائیے کہ اگر میں اللہ

تعالیٰ کے راستہ میں صبر کرتا ہوا صرف ثواب کی نیت سے آگے بڑھتے

ہوئے جنگ میں شہید ہو جاؤں تو کیا میرے گناہ بخش دیئے جائیں گے؟
یہ سکر فرمایا: ہاں تیرے سارے گناہ بخش دیئے جائیں گے جب وہ
واپس جانے لگا تو سرکار نے اسے بلایا اور بلا کر فرمایا: سارے گناہ
بخش دیئے جائیں گے مگر جو کسی کا دینا ہے وہ معاف نہیں ہو گا نیز
فرمایا: یہ مجھے جبریل علیہ السلام نے پیغام دیا ہے۔

﴿ حدیث ۶ ﴾

عن عبد اللہ بن عمرو ان رسول اللہ ﷺ قال
یغفر للشہید کل ذنب الا الدین۔

(صحیح مسلم۔ مشکوٰۃ ص ۲۵۲)

پیشک رسول اللہ ﷺ نے فرمایا: شہید کے سارے گناہ معاف
کر دیئے جاتے ہیں مگر جو اس کے ذمہ قرضہ ہو وہ معاف نہیں
ہوگا۔

﴿ حدیث ۷ ﴾

عن ابی ہریرہ قال: قال رسول اللہ ﷺ نفس

المؤمن معلقة بدنيه حتى يقضى عنه۔

(رواہ احمد و الترمذی و ابن ماجہ۔ مشکوٰۃ ص ۲۵۲)

فرمایا: رسول اللہ ﷺ نے مؤمن کی روح اس قرضہ کے بدلے جو اس نے کسی کا دینا تھا لٹکی رہے گی جب تک اس کی طرف سے قرضہ نہ ادا کر دیا جائے۔

﴿ حدیث ۸ ﴾

عن ابی موسی عن النبی ﷺ قال: ان اعظم

الذنوب عند اللہ ان یلقاہ بها عبد بعد الكبائر

التي نهی اللہ عنها ان یموت رجل و علیہ دین

لا یدع قضاً۔ (رواہ احمد و ابوداؤد۔ مشکوٰۃ ص ۲۵۳)

فرمایا رسول اکرم ﷺ نے اللہ تعالیٰ کے نزدیک ان بڑے بڑے

گناہوں میں سے جن سے اللہ تعالیٰ نے منع فرمایا ہے سب سے بڑا

گناہ یہ ہے کہ بندہ اللہ تعالیٰ کے دربار حاضر ہوا اور اس پر قرضہ ہو اور

وہ ادائیگی کیلئے مال چھوڑ کر نہ گیا ہو۔

﴿ حديث ٩ ﴾

عن محمد بن عبد الله ابن حنش قال كنا
 جلوساً بفناء المسجد حيث يوضع
 الجنائز ورسول الله ﷺ جالس بين أظهرنا فرفع
 رسول الله ﷺ بصره قبل السماء فنظر ثم طأطأ
 بصره ووضع يديه على جبهته قال سبحان الله
 سبحان الله ماذا انزل من التشديد قال فسكتنا
 يوماً وليلتنا فلم نر إلا خيراً حتى أصبحنا قال
 محمد فسالت رسول الله ﷺ ما التشديد الذي
 نزل قال في الدين و الذي نفس محمد بيده لو ان
 رجلاً قتل في سبيل الله ثم عاش ثم قتل في
 سبيل الله ثم عاش ثم قتل في سبيل وعليه
 دين ما دخل الجنة حتى يقضى دينه.

(رواه أحمد في شرح السنة - مشكوة ص ٢٥٢)

سیدنا محمد بن عبداللہ رضی اللہ عنہ نے فرمایا: ایک دن ہم فنائے مسجد میں جہاں جنازے رکھے جاتے ہیں بیٹھے تھے اور ہمارے درمیان سید العالمین صلی اللہ علیہ وسلم جلوہ افروز تھے تو اچانک رسول اکرم صلی اللہ علیہ وسلم نے نظر مبارک آسمان کی طرف اٹھائی کچھ دیکھا پھر نظر مبارک نیچے کر لی اور دونوں ہاتھ مبارک پیشانی مبارک پر رکھ کر فرمایا سبحان اللہ، سبحان اللہ کتنی سختی نازل ہوئی ہے ہم ایک دن ایک رات انتظار میں رہے کہ (وہ کیا سختی ہے) پھر صبح کو میں نے عرض کیا یا رسول اللہ صلی اللہ علیہ وسلم وہ کیا سختی ہے یہ سنا کر فرمایا وہ دین (قرضہ) کے بارے میں سختی نازل ہوئی ہے پھر فرمایا: مجھے قسم ہے اس ذات کی جس کے قبضہ قدرت میں میری جان ہے اگر کوئی شخص اللہ تعالیٰ کی راہ میں شہید ہو جائے اور وہ پھر زندہ ہو پھر شہید ہو جائے پھر زندہ ہو پھر شہید ہو جائے اور اس کے ذمہ دین (قرضہ) ہو وہ جنت نہیں جاسکتا تا وقتیکہ اس کا قرضہ ادا نہ کر دیا جائے۔

﴿ حدیث ۱۰ ﴾

سیدنا ابوسعید رضی اللہ تعالیٰ عنہ نے فرمایا ایک دن رسول اکرم ﷺ نے خطبہ دیا اور خطبہ کے دوران فرمایا: خیار کم من اذا کان علیہ دین احسن القضاء وان کان له اجمل فی الطلب و شرار کم من اذا کان علیہ دین اساء القضاء وان کان له افحش فی الطلب الخ۔

(ترمذی شریف۔ مشکوٰۃ ص ۴۳۸)

یعنی اے میری امت تم میں سے بہتر وہ ہے کہ اگر اس نے کسی کا دینا ہو تو اچھے طریقے سے ادا کر دے اور اگر اس نے لینا ہو تو نرمی کرے اور تم میں سے بدترین وہ ہے کہ اگر اس کے ذمہ قرضہ ہو تو صحیح طور ادا نہ کرے اور اگر اس نے کسی سے حق لینا ہو تو سخت طور پر مطالبہ کرے۔

﴿ حدیث ۱۱ ﴾

عن ابی ہریرۃ عن النبی ﷺ قال: لعن عبد

الدینار و عبد الدرہم۔ (رواہ الترمذی۔ مشکوٰۃ ص ۴۴۱)

مال کا
نذرہ

سیدنا ابو ہریرہ رضی اللہ عنہ راوی ہیں کہ رسول اللہ ﷺ نے فرمایا: درہم

ودینار کا یعنی مال و دولت کا بندہ ملعون ہے۔ لعنتی ہے۔

﴿نوٹ﴾ بندہ ہونے کا مطلب یہ ہے کہ وہ دولت کا ہی ہو کر رہ جائے حق والوں کے حق کی پروا نہ کرے۔ (واللہ تعالیٰ اعلم)

﴿حدیث ۱۲﴾

عن کعب بن عیاض قال سمعت رسول اللہ ﷺ

يقول ان لكل امة فتنه و فتنه امتي المال۔

(رواہ الترمذی۔ مشکوٰۃ ص ۴۴۲)

یعنی فرمایا رسول اکرم ﷺ نے ہر امت کیلئے کوئی نہ کوئی امتحان ہوتا ہے اور میری امت کا امتحان مال ہے۔

﴿نوٹ﴾ یعنی جو مال کے معاملہ میں راہ راست پر چل گیا وہ کامیاب ہو گیا اور جس نے بے راہ روی اختیار کی وہ ڈوب گیا۔ عموماً دیکھا گیا ہے کہ مالدار لوگ اگر کسی کا دینا ہو تو ٹال مٹول سے کام لیتے ہیں یعنی آج دیتے ہیں کل دیتے ہیں آخر دینا ہے۔ ہمارا انکار نہیں ہے۔

دینگے ضرور یوں کرتے وقت گزار دیتے ہیں یہ بھی سراسر ظلم ہے۔ زیادتی ہے قیامت کے دن سخت باز پرس ہوگی اللہ تعالیٰ ہدایت عطا کرے۔

کچھ حضرات حقوق العباد کی پرواہ نہیں کرتے۔ لیکن صدقہ خیرات بہت کرتے ہیں یہ سراسر دھوکہ فریب ہے۔ اگر کسی نے کسی دوسرے کے دس روپے دینے ہوں اور وہ لاکھوں روپے صدقہ خیرات کر دے تو وہ بیچ نہیں سکتا۔ کیونکہ صدقہ خیرات تو فرض نہیں مگر جو کسی کا دینا ہے وہ فرض ہے۔ لہذا وہ دس روپے کے بدلے قیامت کے دن پکڑا جائیگا۔

﴿اپیل﴾

اے میرے عزیز اے میرے محترم میں نے بارہ احادیث مبارکہ صرف آپ کی خیر خواہی کے لئے تحریر کی ہیں اللہ تعالیٰ ہم سب کو خواب غفلت سے بیدار کرے اور ہم سوچیں سمجھیں کہ چند روزہ زندگی بے وفا زندگی دھوکہ کی زندگی۔ ساتھ چھوڑ جانے والی زندگی پر فریفتہ ہو کر قبر اور آخرت کو بھول نہ جائیں۔ اس بے وفا اور گدلی زندگی کا اس



آخرت کی زندگی کے ساتھ موازنہ کرنا ہو تو آقا رحمت کائنات ﷺ سے پوچھ لیں کہ اس زندگی کی اُس زندگی کے سامنے کیا حیثیت ہے تو ہمیں

بخوبی پتہ چل سکتا ہے۔ حدیث پاک سنیں۔ عن مسنورد بن شداد

قال سمعت رسول الله ﷺ يقول والله ما الدنيا في

الآخرة الا مثل ما يجعل احدكم اصبعه في اليم

فلينظر بم يرجع۔ (رواه مسلم۔ مشکوٰۃ ص ۲۳۹)

سیدنا مسورد صحابی رضی اللہ عنہ نے فرمایا کہ میں نے رسول اللہ ﷺ کو

فرماتے سنا ہے فرمایا: اللہ تعالیٰ کی قسم دنیاوی زندگی اخروی زندگی کے

مقابلہ میں اتنی ہے جیسے کوئی تم میں سے سمندر میں انگلی کو ڈبو کر اٹھائے پھر

دیکھے کہ اس انگلی کی تری کو سمندر کے پانی کے ساتھ کیا نسبت ہے۔

اے میرے محترم اے میرے بزرگ ہم تھوڑا سا گریبان میں منہ ڈال کر

سوچیں کہ سمندر کے پانی کے ساتھ انگلی کی تری کو کیا نسبت ہو سکتی ہے

یوں ہی اس دنیا کی سو سالہ زندگی، میں کہتا ہوں کہ اگر دنیا میں آپ کی

زندگی ہزار یا دو ہزار سال بھی ہو جائے تو اس زندگی کے ساتھ کیا نسبت

جس کا دوسرا کنارہ ہی نہیں۔ خالدین فیہا ابداء۔



ہمیشہ ہمیشہ اُس زندگی میں رہنا ہے۔ لیکن افسوس صد افسوس کہ اس ناپائیدار
اور گدلی دھوکہ فریب کی زندگی پر ہی فریفتہ ہو چکے ہیں۔

تیرے مگر شکاری موت دے بیٹھے نے گھات لگا

جد دھون کر ڈکی آگئی پھر پیش نہ جاسی کا

نت دیکھیں توں بار لہ بندے تینوں ابے نہ فکر تیاری دا

تینوں بھی جگ کہسی ایک دن مر گیا اج فلانا اے

حضرت بوعلی شاہ قلندر رحمۃ اللہ علیہ نے فرمایا:

ہر چہ مے بنی بگرداب جہاں = چوں حباب از چشم تو گردونہاں

ناگہ از گورت بر آید ایں صدا = واحسرتا واحسرتا واحسرتا

یعنی اے غافل انسان جو کچھ تو اس جہاں کے گرداب میں دیکھتا ہے یہ پانی

کے بلبلے کی طرح اچانک مٹ جائے گا۔ پھر تیری قبر سے آوازیں آئیں گی

ہائے افسوس۔ ہائے افسوس۔ ہائے افسوس۔

مگر اس وقت کا افسوس کسی کام نہیں آئے گا پھر انسان قبر میں جا کر کہے گا۔

قال رب ارجعون لعلی اعمل صالحاً فیما توکت

کلا کہے گا یا اللہ مجھے ایک بار پھر دنیا میں بھیج تاکہ میں جو کچھ چھوڑ آیا ہوں

نیک کام کر کے آؤں اللہ تعالیٰ فرمائے گا۔ یہ ہرگز ہرگز نہیں ہو سکتا کہ تجھے دوبارہ دنیا میں بھیج دیا جائے۔

اے میرے بزرگ یہ سارا شاخسانہ دنیا کی محبت کا ہے رسول اکرم ﷺ نے فرمایا: حب الدنيا راس كل خطيئة۔
دنیا کی محبت ہی ہر برائی کی جڑ ہے۔

اے میرے عزیز میرے محترم یہ جو کچھ ہم بیوی بچوں کی خاطر دھوکہ فریب کرتے ہیں۔ یہ بیوی بچے ساتھ نہ جائیں گے۔

لہذا اے میرے عزیز ہمیں چاہیے کہ ہم جس کسی کا حق بنتا ہے فوراً ادا کر دیں خواہ فیکٹری کا رخا نہ بیچ کر کرنا پڑے پھر اگر آپ خیال کریں کہ بیوی بچوں کا کیا بنے گا تو میرے محترم بیوی بچوں کے رازق آپ نہیں بلکہ رازق وہ اللہ جل جلالہ ہے جس کا قرآن مجید میں اعلان ہے۔

ان الله هو الرزاق ذو القوة المتين۔

(ترجمہ) بیشک اللہ تعالیٰ ہی رزق دینے والا بڑی منظبوط طاقت کا مالک ہے۔ نیز فرمایا: نحن نرزقهم وایاکم۔ یعنی تمہاری اولاد کو بھی ہم رزق دیتے ہیں اور تمہیں بھی ہم رزق دیتے ہیں۔



بچہ ماں کے پیٹ میں ہوتا ہے تو فرشتہ لکھ دیتا ہے کہ اس نے اپنی زندگی میں اتنے سیراتے تو لے ماشے کھانا ہے۔ اللہ کی قسم اس لکھے میں سے ایک دانہ بھی کم نہیں ہو سکتا پھر ہم کیوں اولاد کی فکر کریں اللہ تعالیٰ ہمیں سمجھ عطا کرے۔

حسبنا اللہ و نعم الوکیل۔

آخر میں کچھ اشعار بطور نصیحت لکھے جاتے ہیں۔

زر کی محبت جو تجھے پڑ جائے گی بابا = دکھ اس میں تیری روح بہت پائیگی بابا
 ہر کھانے کو ہر پینے کو ترسائے گی بابا = دولت جو تیریاں ہے نہ کام آئیگی بابا
 پھر کیا تجھے اللہ سے ملو آئیگی بابا

دولت جو تیرے گھر میں پھولی ہے جوں پھول = مردود بھی کرتی ہے اور کرتی بھی مقبول
 جو چاہے تیرے ساتھ چلے یاں سے یہ مجھول = زہار خردار ہو اس بات کو تو مت بھول
 یہ خندی تیرے ساتھ نہیں جائیگی بابا

یہ تو کسی کے پاس رہی ہے نہ رہیگی = جو اوروں سے کرتی ہے تیرے ساتھ کریگی
 کچھ شک نہیں اس میں جو بڑھی ہے گھٹگی = جب تک تو جئے گا تجھے چین نہ دیگی
 اور روح تیری قبر میں چلائیگی بابا

تولا کھ اگر مال کے صندوق بھریگا = ہے یہ تو یقین اکدن تو مرے گا
 پھر بعد تیرے اس پر جو ہاتھ دھرے گا = وہ ناچ مزے دیکھے گا اور عیش کریگا
 لیکن تیری روح قبر میں پچھتائیگی بابا



ہوش سے کر گنج قارون گنج پہ ذرا دھیان = جیسا ہی اسے اس نے کیا خوب پریشان
 ویسا ہی مزہ تجھ کو بھی دکھلائیگی بابا

وآخر دعوانا ان الحمد لله رب العالمین۔ والصلاة
 والسلام على حبيبہ ونبیہ ورسولہ
 سید العالمین وعلی الہ واصحابہ اجمعین۔

میں نے یہ مضمون اس لئے لکھا ہے کہ حبیب خدا سید انبیاء صلی اللہ علیہ وسلم کو امت پیاری
 ہے اور جو امت کا بھلا کرے وہ امت کے والی صلی اللہ علیہ وسلم کا پیارا بن جاتا ہے اور جو
 ان کا پیارا ہوگا وہ یقیناً اللہ تعالیٰ کو پیارا ہوگا۔ اللہ تعالیٰ میری اس کاوش کو قبول
 فرمائے اور ہم سب کو شریعت مطہرہ پر چلنے کی توفیق عطا کرے۔

وما ذالك على الله بعزیز۔

محتاج دعاء : ابو سعید محمد امین غفر لہ ولوالدیہ والاحبابہ محمد پورہ فیصل آباد

۲۳ شعبان المعظم ۱۴۲۵ھ

09-10-04

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمین والصلاة والسلام على نبيه وحبیه سيد العالمین وعلى اله واصحابه اجمعین

اما بعد! یقین جان لینا چاہیے کی عشق رسول اور محبت مصطفیٰ ﷺ بہت بڑی دولت ہے۔ سیدنا صدیق اکبر رضی اللہ عنہ کا فرمان ہے کہ اللہ تعالیٰ کے حبیب ﷺ کے ساتھ محبت رکھنا یہ اللہ تعالیٰ کی راہ میں کوار چلانا یعنی جہاد کرنے سے بھی افضل ہے۔

ایک ایمان افروز واقعہ

حضرت انس صحابی رضی اللہ عنہ نے فرمایا ایک صحابی دربار رسالت ﷺ میں حاضر ہوئے اور عرض کیا یا رسول اللہ ﷺ قیامت کب آئے گی یہ سن کر سید دو عالم ﷺ نے فرمایا اے پوچھنے والے تو یہ بتا تو نے قیامت کے دن کے لئے کیا تیاری کی ہے انہوں نے عرض کیا یا رسول اللہ ﷺ کوئی تیاری نہیں لیکن میرے دل میں اللہ تعالیٰ اور اس کے رسول ﷺ کی محبت ہے۔ رحمت دو عالم ﷺ یہ سن کر خوش ہو گئے اور فرمایا اے صحابی قیامت کے دن تو اسی کے ساتھ ہوگا جس کے ساتھ تیری محبت ہے۔ اس سے معلوم ہوا کہ محبت رسول ﷺ ہی سب سے اونچی نیکی ہے۔

(نیز) خواجہ غلام علی دہلوی قدس سرہ فرماتے ہیں ایک دن مجھے اللہ تعالیٰ کی بے نیازی سے بہت ڈر لگا زیادہ ہی پریشان ہوا تو رات کو خواب میں حبیب خدا ﷺ کے دیدار سے مشرف ہوا۔ سرکار نے فرمایا غلام علی جو ہم سے محبت کرتا ہے وہ دوزخ نہیں جائے گا۔ الحاصل محبت مصطفیٰ اور عشق رسول ﷺ بہت بڑی دولت ہے۔ اور اگر آپ چاہتے ہیں کہ آپ کے دل میں عشق مصطفیٰ پیدا ہو تو آپ مندرجہ ذیل کتابوں کا مطالعہ کریں۔

مقام مصطفیٰ ﷺ

عظمت نام مصطفیٰ ﷺ

آب کوثر

فضائل سیدہ آمنہ رضی اللہ عنہا

حمایت رسول ﷺ

مفت ملنے کا پتہ:

سیکنڈ فلور، بی سی ٹاور 54 جناح کالونی فیصل آباد۔

سے مفت حاصل کی جاسکتی ہیں۔ فون 602292

ادارہ تبلیغ الاسلام،

نگین دینی حاصل کریں۔